

>

Title: Need to review the operation of Dow Chemicals in Bharuch Parliamentary Constituency, Gujarat.

श्री मनसुखभाई डी. वसावा (भरुच): देश की जनता भोपाल गैस त्रासदी कांड को अभी तक भुला नहीं पाई है। मेरे द्वारा बार-बार केन्द्र सरकार का ध्यान दिलाने के बावजूद केन्द्र सरकार ने भोपाल गैस त्रासदी को पैदा करने वाली कंपनी यूनियन कार्बाइड उर्फ डाउ केमिकल्स के उत्पादन के लिए गुजरात आल्कनीक एंड केमिकल्स को 50 प्रतिशत की हिस्सेदारी दे दी है। मेरा निवेदन है कि जिस कंपनी के अधिकारी वारेन एंडर्सन को भोपाल गैस त्रासदी का जिम्मेदार ठहराया गया था उसी अधिकारी से बात करके उसी कंपनी को मेरे संसदीय क्षेत्र के दहेज स्थान पर अनेक सुविधाएं प्रदान करके 600 करोड़ का वलेशेमिथेन प्रोजेक्ट को चलाने की मंजूरी देना कहां तक न्यायोचित है।

अतः मेरा अनुरोध है कि भारत में सबसे बड़ी भयंकर गैस त्रासदी को पैदा कर हजारों लोगों की जान लेने वाली कंपनी को फिर से भारत में पैर जमाने से रोका जाए और इस कंपनी को काम करने से रोका जाए जिससे भोपाल गैस जैसी दुर्घटना की पुनरावृत्ति न हो सके।